

হুইয়েন লানপাউ

হুইয়েন লানপাউ
ইরাই, সেপ্টেম্বর ০৩, ২০২১, ইম্ফাল
৪৫শুবা চহী, ১৫৮শুবা মশীং

ব্রাহ্মপরেসি তংখবরা

কৈনো ফন্তবা শিবা ঙাইবা

চহী ৪ মখায় ফাজিল্লরুবা লৈঙাকসি মার্চ ১৫, ২০১৭তা রাশক লৌখিবনি। নন-কোংগ্রেস পার্টি অমনা লুচিংবা লৈঙাকনি। লৈঙাকসিবু লুচিংলুক্কা চীফ মিনিষ্টরসু অহানবা ওইনা ফমসিবু পায়রকপনি। অহানবা ঙাজ্তা ওইখিদ্দগী ওইগদ্রা লৈঙাকসিনা মীয়ামগী রায়েল খৌদা খুৎপায়নরকখিবদা থবক য়ায়া ফখি। নৌ অনৌবীগী থবক হায়দু চপ চানা থোকখি। স্টেটসিগী মচি মচিদা লৈঙাকসিবু, মসিগী লুচিংবশিবু তরায়্যা ওক্কাখি।

চহী ৪ মখায় ফাজিল্লরুবা লৈঙাকসি মার্চ ১৫, ২০১৭তা রাশক লৌখিবনি। নন-কোংগ্রেস পার্টি অমনা লুচিংবা লৈঙাকনি। লৈঙাকসিবু লুচিংলুক্কা চীফ মিনিষ্টরসু অহানবা ওইনা ফমসিবু পায়রকপনি। অহানবা ঙাজ্তা ওইখিদ্দগী ওইগদ্রা লৈঙাকসিনা মীয়ামগী রায়েল খৌদা খুৎপায়নরকখিবদা থবক য়ায়া ফখি। নৌ অনৌবীগী থবক হায়দু চপ চানা থোকখি। স্টেটসিগী মচি মচিদা লৈঙাকসিবু, মসিগী লুচিংবশিবু তরায়্যা ওক্কাখি।

চহী ৪ মখায় ফাজিল্লরুবা লৈঙাকসি মার্চ ১৫, ২০১৭তা রাশক লৌখিবনি। নন-কোংগ্রেস পার্টি অমনা লুচিংবা লৈঙাকনি। লৈঙাকসিবু লুচিংলুক্কা চীফ মিনিষ্টরসু অহানবা ওইনা ফমসিবু পায়রকপনি। অহানবা ঙাজ্তা ওইখিদ্দগী ওইগদ্রা লৈঙাকসিনা মীয়ামগী রায়েল খৌদা খুৎপায়নরকখিবদা থবক য়ায়া ফখি। নৌ অনৌবীগী থবক হায়দু চপ চানা থোকখি। স্টেটসিগী মচি মচিদা লৈঙাকসিবু, মসিগী লুচিংবশিবু তরায়্যা ওক্কাখি।

হুইয়েন লানপাউ লিটরেরি কুইজ-২৫

- ১) "রাধা কৃষ্ণগী অচেংপা ফাঙদোকপা" হায়বা লাইরিকসি কনানা ইবনো?
২) "শীলিং অমাপ্পা মরিকমরিকগী মমা" হায়বা লাইরিকসি কনানা ইবা ওরিজিনেল লাইরিকসি কনানা মণিপূরীদা হদোকপনো?
৩) মণিপূর মপান লমগী অইবা অমনা ইবা লাইরিকনি "লম্বীসিদা" হায়বসি। লাইরিক অসি করম্মা মখলগী লাইরিকনো অমদি অইবসি কনানো?
৪) "ঙমথৈ নাইদনা হাঙলবা/অহাঙবগী লামায়সে থমা/ইরি অহাঙবগী শৈরেং, /শৈরেংগী রাইহে অমমম্মা/লীরি ফজবগী লোইনাইদ্রা রাই।" শক্কাইরবা কবি অমগী শৈরেং মতেকনি। কবি অসি কনানো, মহাক্কী করম্মা লাইরিকতা য়াওবা কবি শৈরেংদগী লৌখোরকপা শৈরেং মতেকনো?
৫) মঙাংগুর পুসিবনা লুবাং খুইবগী মফমদা তাকপীখিবা "মীওইবগী পোকপা, শিবা অমদি শিরবা মতুংগী খোঙফম" গী অখুপ্পা মরোল খরা ইরিবা লাইরিক্কা কবি লাইরিকনো?

মতক্তা পীরিবা রাহংশিং অসিগী পাউখুম সেপ্টেম্বর ১৫, যুমশকৈশা নুমিংকী অয়ুক পুং ১১ ফাওবগী মনুংদা পাউচে অসিগী ওফিসতা নংত্রগা ঙ-মেস hueiyenliteraryquiz@gmail.com সিদা মেল ওইনা থাবিরকপা য়াগনি। পাউখুম পীরিরকপা/থাবিরকপা মতমদা মিং, লৈফম, মইগী থাক অমসুং কন্টেস্ট নম্বর ময়েক শেংনা ইবিরকউ। রাহং খুইবগী পাউখুম চুমা নংত্রগা মশীং য়ায়া চুমা পীরিরকপা মীওইবগী অমদিগী দ্রো ওৎচরগা লাইবক ফবা মীশক অমা খনজগনি। লোয়ননা খল্লা মীশক অদুনা মনা পীজগনি।

ইমালোলনা ওইরকপা য়ারিবা ফীভমসি করিনো?

মতম মতমগী রাফম
সেঞ্জম দেবেন

এথোয় ইশানা ইশাগী ইখোঙদা শীংজংনা য়ানশিঞ্জবগুম ইশানা লোঞ্জরিবা ইমালোল, মীতৈলোলসিদা মখল-মখেল কয়ামুক্কী খৌদৌশিংনা ইমালোলগী মপাদল নোংম-নোংমগী হুইয়রুবা শিনবগী খৌদৌশিং পাঙথোক্কা। খৌদৌ অমা নংত্রগা অমনা ইমালোলবু ওইহাও লৈতনা মতিং হুইয়রুবা হাঞ্জিন-হাঞ্জিন হোংনবসি লোলসিবু লোল্লিবা অমসুং লোলসিগী মপসু ওইরিবা এথোয় পুম্মক্কী ইরালশিং ওইগনি। য়ায়া মফ ওইনা লোলসিবু ঙাঙলিবা মপু এথোয়না রাইহে পরেং খুইবগী মগী মরোলশিং পু-পুদনা হিন্দি অমসুং ইংরেজিগী রাইহে কয়ামুক থেং-থেংতুনা ঙাঙনরিবশিংসি চুঞ্জিরা? ইরোন ঙাঙবদা মীরোন থেংব্রবদি হেন্দবগী খৌদৌসি য়ারিবা মইখ থাদোক্কা হোংনমিমফম থোক্কাই। ইমালোল ঙাজ্তা ময়েক শেংনা ঙাঙব হেন্দবগী খৌদৌসিনা কনাদগী তল্লক্কাবনো? মালেমগী অথাপ-অথাপা মফমশিংদা লেবা মীওই কাঙলপ কয়ামুক্কী রাইরিশিং অমুক চিংশিল্লবসু ইনক-নক্সা ইরৈবক-ইরমদম ইন্দিয়গী মনুংদসু সাউথ-ইন্দিয়নশিং মফ ওইনা অজ্ঞদা, চেমাইনা অমদি অতৈ সাউথকী মফম অয়ান্দা মখোয় মশা-মশাখক্তগী লোল অমসুং ময়েকশিংতবু মতম লেবা খিবিক্তা মখোয়না শীজিনবা হোংনৈ। অদুগা, এথোয়গীনা ইশাগী ইরমদমক ওইরিবা পিক্তবা মণিপূর স্টেটসিদা, এথোয় মশেন ঙাজ্তা ইমালোলসি ঙাঙনবা মতমদা নোংম-নোংমগী হিন্দি নংত্রগা ইংরেজিচিংবা অতোপ্পা অটৌবা লোল কয়ামুক্কী রাইহে য়ানশিন্দুনা ঙাঙবগী হেনবগী হেংদংলক্কা। হীরমসিদা এথোয় য়ায়া মনুং হাঞ্জিরা খল্লদুনা অথবা মতমগী মনুংদা ইমালোলনা নোংম-নোংমগী মমি শামথরক্কিবসিদগী কলহৌনবা পূনা হোংনমিমবা মথৌ তাই। খৌদৌসিগীদমক অকনবা শায়ুশিং খরসু মথৌ তারকপা য়াই। খৌবাছোংগী চফুগুম কায়নবা য়েবা নত্তবদা, মও শেমহৌবগী খৌদৌদি শোয়দনমক্কী মথৌ তারক্কাই।

মথক্কী রাফমসিদা কনাপুন্ডনা হায়রকপসু য়াওবদা নত্তে, 'ইরোলদা ফোঙদোক্কাই ঙাই রাইহে লৈতবদগী তঙাইফদনা হিন্দি অমসুং ইংরেজিগী রাইহে কয়ামুকসি, ইমালোল মীতৈলোলসিদা তোংশিন-য়ানশিল্লিবনি'। অঙকপা রাফমসিদা রাফমসিমক চাম্দা চাম্মক লান্দ্রবসু অরানবা খরদি শোয়দনমক্কী য়াওগনি। মালেমসিদা লৈরিবা লোল খুইবগী রাইহে খুইবকসিবু হায়া মাঙজৌননা লৈরম্মা রাইহে ঙাজ্তা ওইফম থোকপ্ৰা? কোম্মা শেম্মরকপা নংত্রগা মমিংনচিংবশিং থোঞ্জরকপনা অয়ান্দা ওইরিবনি? মালেমসিগী মনুংদা ঙাইদগী হেমা পাক চাউরে লৌনরিবা ইংরেজি লোলগী রাইহে কয়ামুক হৌজিকসু নৌনা শেম্মা নংত্রগা হাপচিনবগী খৌদৌশিং খক লেপত্রি। খুদম ওইনা হিন্দি লোলগী 'জ হুই' হায়বা রাইহে ইংলিস লোলনা ইংলিস রাইহে ওইনা শীজিনবদা অয়া পীরে হায়বা রাফম মালেমগী মীপম খুইবগী লৌখোক্কা ঙাঙল্লিবসিনি। মতৌ অসুমা এথোয়গীসু ইমালোলসিদা মথৌ তারকপা রাইহে হাপচিনবা নংত্রগা শেমজিন-শাজিনবগী থবকশিং মশীং খঙনদা তৌবা য়াই। অদুদু ওইনমক এথোয়গী লোলসিগী ওইবা চপ চাবা ওথোরিটি অমা লৈতবনা ইমালোলসিদা মথৌ তাবা রাইহে অমদি পোংকী মমিংশিং নৌনা হাপচিনবা নংত্রগা থোঞ্জিবা থেংনত্রি। খৌদৌসিগীদমক, ইমালোল মীতৈলোলগী অশেংবা ওথোরিটি ওইবা য়াবা অখঙ-অইহেংগী কাঙলপ অমদি শোয়দনমক্কী লৈফম থোক্কাই। অদুগা, লোলয়ানশিং অমসুং লৌখৌশিং শীজিনবসু হৌজিক ফাওবদা অখিৎবা থম্বগী খৌদৌ অমত্তা উবা ফংত্রি। ফীভমসিদা ইমালোল, মীতৈলোল নংত্রগা মণিপূরী লোলসিনা য়ায়া ময়েক শেংনা মশাগী রাইহে ঙাজ্তা অয়ান্দা মফমদা শীজিনবা য়াবা, মপুং ফাও লোল অমা হায়বদু করম্মা মতমদা ওইরক্কাই? সিসু হংবা য়াবা রাহং অমনি। নাকল অমরোমদনা, ইরোলসিবু নুংশিঞ্জবা কাঙলপশিং খরনা চুংগীদমক খল্লা গোঙথোকপীদুনা

অমাইবগী পুন্সি মরেল

- বিদ্যানন্দ হাউবিজম -

লম্বীদা চংতুনা য়ুয়াল লম্বীদা খোঙদাখি। মসিসু অমাইবী ওইরিবা মঙেদদি অটৌবা ঙাঙবদা রাববা নুংঙাইতবা অরবা পুন্সি খোঙচৎকী চেনা অমনি। মহাক্কা মী-লাই অনী লোয়নবগী কাঙলোন নিংখিনা নৈনদুনা পুন্সি খোঙচৎ চুমা চংত্রবদি মসিনা হেমা অরবা চৈথেং নংগনি খল্লি, কাঙলোনগী মতুংইয়া।

৪) অমাইবগী মনেমবোক্কী মিৎয়েং : অমাইবী অমনা মকুবোক, মনেমবোক অমদি মপুয়োরবগী যৌগল তৌদুনা য়ুমগী মৌ অমগী তৌফম থোকপা তৌরকপদা চাকচা-যুথক্তা ময়োরকপা, চাকহেন-ভাঙন তৌরকপা, কবি-কবিগুমা মতমদা লাইগী ইয়ায় ইনিলা হেনজিককপনা মকু-মনেম অমদি মপুয়োরবগী যৌগলদা অকায়বা, অহোংবা লাকপদা মনেমবোক্কী মীচৈ তাবদা নুংঙাইতবা ঙাজ্তা, মীচৈনা অমাইবী অদুগী পুন্সি মরেল, ফংলিবা নৈনা চৈথেংদুৰু বানা ঙাঙলমগনি। মীয়ামগী পুন্সি মিৎয়েং খরা ময়োরকপা, ময়োরকপা মকু মনেম মপুয়োরবগা হিংমিমবগী পুন্সি খোঙচৎতা খরা ঙাজিক থৈনরকই। হিংমিরাবা ইমুংগী মীপম খুইবগী মরী ফবা রাংলকই। মসিদা অমাইবী অমনা মগী ইমুং-মনুংদগী নাইতোম তানা হিংলকপগী, নীংবা কায়রকপগী বানা নুংঙাইতনা ঙাঙলকই।

৫) অমাইবী অমনা মপুয়োরবগা লেনবা মরী : মীম নুপা অমগা অমাইবী অমগা য়ুয়াল লম্বীদা খোঙদামিমবা মতমদা ঙাইহাক্কী ওইবা পুন্সি রাখলগী ওইবা অপাধনা লমজিগুদুনা য়ুয়ালমিমবগী অশোয়বা কয় লৈ। মখোয়না য়ুয়ালমিমবদা ঙাকমিমগদবা কাঙলোনশিং লৈ। কাঙলোনশিং অদু ঙাজ্তা ময়ুগ পানমিমবদি মদুগী ফবতা মহুং ফংগনি। লাইগী ইরাই ইনিলা তোইশিল্লকপনা মপুয়োরবগী যৌগল মপুং ফাওবদা অমদি তাইওমরকপা, মপুয়োরবনা নুপীদুৰু ঙাকপী শেনবিবগী মতুং মগী মীরা লৌদনা মহাক্কী নুপীদু অরানবা মিৎয়েংনা য়েংবা হৈরকই। ফংত্রবা ময়কৈদা অহেনবতা খন্দুনা পুন্সি রাখলনা চিংদুনা পুবা ময়কৈদা চংখি। অসিগুমা অরানবা রাখলনা তপ্পা-তপ্পা নুপা-নুপী অনীগী নক্সবগা মরীদু লাপথোক্কাই। অরানবা মিৎয়েং কয়ানা নকশিবগা য়ায়া নুপা-নুপী অনীগী মরী লাপুখি। অসিগুমা অরানবা মিৎয়েং কয়াসিদগী হৈরগা চয়েংনবনা পথ থমা অমাইবী অমগী পুন্সি খোঙচৎতা, পুন্সি মিৎয়েং, পুন্সি মরেলদা অটৌবা ঙাঙলমদা নুংঙাইতবা অরবা চেনা শাগোমরিবা লৈহৌখি। অমাইবী অমগী পুন্সি মিৎয়েং খোংখিবা অরবা নুংঙাইতবা হায়বসিদি মসিনসু লৌবদি নত্তে। মহাক্কী পুন্সি হেমা লৌবা ফাওবনি মহাক্কা থেংনগদবা অরবা, নুংঙাইতবদি। অমাইবগী পুন্সি খোঙচৎতা নুংঙাইবা পুন্সি মরেল অমা হায়বা তারবদি মহাক্কা লাইগী ইহল, ইয়ায়-ইনিলা তাইবঙ ফাওনা লাইতোংগী অমা ওইরিবা লাইগা শাগোমরিবা মতম অসি খক্তনি হায়নীংহে।

অমাইবী হায়বসি য়ায়া নুংখিনিংঙাই অমদি খুদোখিনিংঙাই ওই। নুংখিনিংঙাই ওইবগী মরমদি অমাইবী অমগী মমা-মপা, মচিন-মনাও, ইমুং-মনুং, মরা-মপুয়োরবনিচিংবা পুম্মক্কী মহাক্কা শাগোমরিবা লাই অদুনা মরম ওইদুনা মতম চুপ্পদা লৌয়বা, চামিন কথিমিলা খক ফংদে। নুংখিরাবা মচাদগীসু লাই অদুনা মইখি ফোংলক্কাই (লৈ কাংলক্কাই) মচা কোন্দুনা লেবা খক ঙমদে। ফজবা, অহাওবা, অকে-অমৌ হায়বসি অমাইবগী পুন্সিরালাদা চান্দবা রাফম অমনি। অমাইবী অমগী পুন্সি হায়বসি অয়ান্দা মতমদা মগী শাগোমরিবা লাই অদুগী মখা পোন্সি। লাই অদুনা পুবা ময়কৈদা অয়ান্দা মতমদা চংকল্লি। মসিনা মরম ওইরগা মচা মরাশিংগা শেংনা খায়নবগী খৌদোক মশীং নাইনা থোক্কাই।

মতম অমদি লেবাক নিংখৌ পাঞ্জিঙে মতমদা খুমাই অসিদা অমাইবগী থাক অসি ঙাইদগী রাংবা থাজ্তা লৈরম্মী হায়বা য়াই। লেবাক্কী ওইবা লাইবক লেপ্পদা অমাইবগীশিংগী খৌদাং য়ায়া লৈরম্মী। মরম অসিনা লেবাক্কী ফম্মাইবিশিং, অঙম অমাইবগীশিংগী অমদি অমাইবী কিনা, হুইয়না লোয়নরম্মী। অমাইবগীনা হায়বা বা হিত্তোক্কাই। মতমগী অওনবা খোঙথং অসিনা মরম ওইদুনা ঙসিগী খুমাইনা অমাইবগী থাক অসি লৈখা তাহে হায়বক নংত্রবসু খরা মইখি হুইয়ে হায়না লৌবা য়াই। লেবাক্কা খুমাইগী ঙাইফনবা অমাইবগীনা লৌরম্মা খৌদাং অদু নোংম-নোংমগী হুইয়রুকে। খুমাইসিনা মখোয়দা পীরম্মা খুমাইগী ইকায়খুমা অদু অদুক্কী মতিক হুইয়ে হায়না লৌবা য়াই। মরমসিনা হৌজিক্কী অমাইবগী থাজ্তা মইশানা ফনা লৈরি হায়বদি য়ারোই।